

హనుమత్ సీతాలక్ష్మణభరతశత్రుఘ్నలవారసమేత శ్రీరామచంద్రపరబ్రహ్మణే నమః

శ్రీమద్రామాయణాంతర్గత యుద్ధకొండస్య త్రింశద్దిన పాఠయణచీక్ష

ఇరవై ఏడవ రోజు పాఠయణ - 07.07.2021



స	కృ	దే	వ	ప్ర	ప	న్నా	య	త	వా	స్మీ	తి	చ	యా	చ	తే
7	1	8	4	2	1	0	1	6	4	5	6	6	1	6	6

అ	భ	యం	స	ర్వ	భూ	తే	భ్యో	ద	దా	మ్యే	త	ద్వ	తం	మ	మ
0	4	1	7	4	4	6	1	8	8	1	6	2	6	5	5



పాఠయణం చేయవలసిన సర్గలు : 02

సర్గల ఏనుస సంఖ్య

115, 116 సర్గలు

పాఠయణ శ్లోకాల సంఖ్య

25 + 52 = 77 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అపి చ, అతి శీఘ్రమేవ, విషూచికా క్రిమేః, వినాశనార్థం, కరోనా వ్యాధి జనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెళామపారాయణ, ప్రవచనాదిరూపాణాం, నానావిధానాం, వేదోక్తకార్యక్రమాణామ్, అపి చ, సామాజిక, వైద్యకీయ, ఆర్థికసహాయాది రూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్తాసిద్ధ్యర్థం, పూర్వోక్త, తత్తత్సేవారూపకర్తృణాం, తన్నిర్వాహకాణాం, తత్పురిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థమ్, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధి సిద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హెళామపూర్వకం

సకృదేవ ప్రపన్నాయ, తవాస్మీతి చ యాచతే ।

అభయం సర్వభూతేభ్యః, దదామ్యేతద్వ్రతం మమ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, యుద్ధకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గ-పారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెఘుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెఘుచంద్రపరబ్రహ్మణే నమః

అథ శ్రీమద్రామాయణే ఆదికావ్యే యుద్ధకాండే పంచదశోత్తరశతతమస్కంధః

రామభద్ర మహేష్వాస రఘువీరస్యసోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

తే రావణవధం దృష్ట్వా దేవగంధర్వదానవాః ।

జగ్ముస్త్వైస్త్వైర్విమానైః తే కథయంతశ్శుభాః కథాః ॥ 115.1 ॥ (2 సార్లు)

రావణస్య వధం ఘోరం రాఘవస్య పరాక్రమమ్ ।

సుయుద్ధం వానరాణాం చ సుగ్రీవస్య చ మంత్రితమ్ ॥ 115.2 ॥

అనురాగం చ వీర్యం చ సౌమిత్రేర్లక్ష్మణస్య చ ।

పతివ్రతాత్వం సీతాయాః హనూమతి పరాక్రమమ్ ।

కథయంతో మహాభాగాః జగ్ముర్హృష్టా యథాగతమ్ ॥ 115.3 ॥

రాఘవస్తు రథం దివ్యమ్ ఇంద్రదత్తం శిఖిప్రభమ్ ।

అనుజ్ఞాయ మహాభాగః మాతలిం ప్రత్యపూజయత్ ॥ 115.4 ॥

రాఘవేణాభ్యనుజ్ఞాతః మాతలిశ్చక్రసారథిః ।

దివ్యం తం రథమాస్థాయ దివమేవారురోహ సః ॥ 115.5 ॥

తస్మింస్తు దివమారూఢే సురసారథిసత్తమే ।

రాఘవః పరమప్రీతః సుగ్రీవం పరిషస్వజే ॥ 115.6 ॥

పరిష్వజ్య చ సుగ్రీవం లక్ష్మణేన ప్రచోదితః ।

పూజ్యమానో హరిశ్రేష్ఠైః ఆజగామ బలాలయమ్ ॥ 115.7 ॥

అబ్రవీచ్ఛ తదా రామః సమీపపరివర్తినమ్ ।

సౌమిత్రిం సత్యసంపన్నం లక్ష్మణం దీప్తతేజసమ్ ॥ 115.8 ॥

విభీషణమిమం సౌమ్య లంకాయామభిషేచయ ।

అనురక్తం చ భక్తం చ మమ చైవోపకారిణమ్ ॥ 115.9 ॥

ఏష మే పరమః కామః యదీమం రావణానుజమ్ ।

లంకాయాం సౌమ్య పశ్యేయమ్ అభిషిక్తం విభీషణమ్ ॥ 115.10 ॥

ఏవముక్తస్తు సౌమిత్రిః రాఘవేణ మహాత్మనా ।

తథేతుక్త్వా తు సంహృష్టః సౌవర్ణం ఘటమాదదే ॥ 115.11 ॥

తం ఘటం వానరేంద్రాణాం హస్తే దత్త్వా మనోజవాన్ ।

ఆదిదేశ మహాసత్త్వాన్ సముద్రసలిలానయే ॥ 115.12 ॥

ఇతి శీఘ్రం తతో గత్వా వానరాస్తే మహాబలాః ।

ఆగతాస్తజ్జలం గృహ్య సముద్రాద్వానరోత్తమాః ॥ 115.13 ॥

తతస్త్వేకం ఘటం గృహ్య సంస్థాప్య పరమాసనే ।

ఘటేన తేన సౌమిత్రిః అభ్యషించద్విభీషణమ్ ॥ 115.14 ॥

లంకాయాం రక్షసాం మధ్యే రాజానం రామశాసనాత్ ।

విధినా మంత్రదృష్టేన సుహృద్గణసమావృతమ్ ।

అభ్యషించత్స ధర్మాత్మా శుద్ధాత్మానం విభీషణమ్ ॥ 115.15 ॥

తస్యామాత్యా జహృషిరే భక్తా యే చాస్య రాక్షసాః ।

దృష్ట్వాఽభిషిక్తం లంకాయాం రాక్షసేంద్రం విభీషణమ్ ॥ 115.16 ॥

స తద్రాజ్యం మహాత్ ప్రాప్య రామదత్తం విభీషణః ।

ప్రకృతీస్సాంత్యయిత్వా చ తతో రామముపాగమత్ ॥ 115.17 ॥

అక్షతాన్ మోదకాన్ లాజాన్ దివ్యాస్సమనసస్తదా ।

ఆజహ్రురథ సంహృష్టాః పారాస్తస్మై నిశాచరాః ॥ 115.18 ॥

స తాన్ గృహీత్వా దుర్ధర్షః రాఘవాయ న్యవేదయత్ ।

మంగల్యంమంగలం సర్వం లక్ష్మణాయ చ వీర్యవాన్ ॥ 115.19 ॥

కృతకార్యం సమృద్ధార్థం దృష్ట్వా రామో విభీషణమ్ ।

ప్రతిజగ్రాహ తత్సర్వం తస్యైవ ప్రియకామ్యయా ॥ 115.20 ॥

తతశ్చైలోపమం వీరం ప్రాంజలిం పార్శ్వతస్సితమ్ ।

అబ్రవీద్రాఘవో వాక్యం హనూమంతం ప్లవరోగమమ్ ॥ 115.21 ॥

అనుమాన్య మహారాజమ్ ఇమం సౌమ్య విభీషణమ్ ॥ 115.22 ॥

గచ్ఛ సౌమ్య పురీం లంకామ్ అనుజ్ఞాప్య యథావిధి ।

ప్రవిశ్య రావణగృహం విజయేనాభినంద్య చ ॥ 115.23 ॥

వైదేహ్యై మాం కుశలినం ససుగ్రీవం సలక్ష్మణమ్ ।

ఆచక్ష్య జయతాం శ్రేష్ఠ రావణం చ మయా హతమ్ ॥ 115.24 ॥

ప్రియమేతదుదాహృత్య మైథిల్యాస్త్యం హరీశ్వర ।

ప్రతిగృహ్య చ సందేశమ్ ఉపావర్తితుమర్హసి ॥ 115.25 ॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే పంచదశోత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే షోడశోత్తరశతతమస్సర్గః

రామభద్ర మహేష్వాస రఘువీరనృపోత్తమ ।

భో దశస్యాంతకాఽస్మాకం రక్షాం దేహి శ్రియం చ తే ॥

ఇతి ప్రతిసమాదిష్టః హనూమాన్మారుతాత్మజః ।

ప్రవివేశ పురీం లంకాం పూజ్యమానో నిశాచరైః ॥ 116.1 ॥ (2 సార్లు)

ప్రవిశ్య చ మహాతేజాః రావణస్య నివేశనమ్ ।

దదర్శ మృజయా హీనాం సాతంకామివ రోహిణీమ్ ।

వృక్షమూలే నిరానందాం రాక్షసీభిస్సమావృతామ్ ॥ 116.2 ॥

నిభృతః ప్రణతః ప్రహ్వః సోఽభిగమ్యాభివాద్య చ ॥ 116.3 ॥

దృష్ట్వా తమాగతం దేవీ హనూమంతం మహాబలమ్ ।

తూష్ణీమాస్త తదా దృష్ట్వా స్మృత్వా ప్రముదితాఽభవత్ ॥ 116.4 ॥

సౌమ్యం దృష్ట్వా ముఖం తస్యాః హనూమాన్ ప్లవగోత్తమః ।

రామస్య వచనం సర్వమ్ ఆఖ్యాతుముపచక్రమే ॥ 116.5 ॥

వైదేహి కుశలీ రామః సహసుగ్రీవలక్ష్మణః ।

విభీషణసహాయశ్చ హరీణాం సహితో బలైః ॥ 116.6 ॥

కుశలం చాహ సిద్ధార్థః హతశత్రురరిందమః ॥ 116.7 ॥

విభీషణసహాయేన రామేణ హరిభిస్సహ ।

నిహతో రావణో దేవి లక్ష్మణస్య నయేన చ ॥ 116.8 ॥

పృష్ట్వా తు కుశలం రామః వీరస్త్వాం రఘునందనః ।

అబ్రవీత్పరమప్రీతః కృతార్థేనాంతరాత్మనా ॥ 116.9 ॥

ప్రియమాఖ్యామి తే దేవి త్వాం తు భూయస్సభాజయే ।

దిష్ట్వా జీవసి ధర్మజ్ఞే జయేన మమ సంయుగే ॥ 116.10 ॥

తవ ప్రభావార్ధర్మజ్ఞే మహాన్ రామేణ సంయుగే ।

లబ్ధో నో విజయస్సీతే స్వస్థా భవ గతవ్యథా ।

రావణశ్చ హతశ్శత్రుః లంకా చేయం వశే స్థితా ॥ 116.11 ॥

మయా హ్యలబ్ధనిద్రేణ దృఢేన తవ నిర్జయే ।

ప్రతిజ్ఞైషా వినిస్తీర్ణా బద్ధ్వా సేతుం మహోదధౌ ॥ 116.12 ॥

సంభ్రమశ్చ న గంతవ్యః వర్తంత్యా రావణాలయే ।

విభీషణవిధేయం హి లంకైశ్చర్యమిదం కృతమ్ ॥ 116.13 ॥

తదాశ్వసిహివిశ్వస్తా స్వగృహే పరివర్తసే ।

అయం చాభ్యేతి సంహృష్టః త్వద్దర్శనసముత్సుకః ॥ 116.14 ॥

ఏవముక్తా సముత్పత్య సీతా శశినిభాననా ।

ప్రహర్షేణావరుద్ధా సా వ్యాజహార న కించన ॥ 116.15 ॥

అబ్రవీచ్ఛ హరిశ్రేష్ఠః సీతామప్రతిజల్పతీమ్ ।
కిం ను చింతయసే దేవి కిం ను మాం నాభిభాషసే ॥ 116.16 ॥

ఏవముక్తా హనూమతా సీతా ధర్మే వ్యవస్థితా ।
అబ్రవీత్పరమప్రీతా హర్షగద్గదయా గిరా ॥ 116.17 ॥

ప్రియమేతదుపశ్రుత్య భర్తుర్విజయసంశ్రితమ్ ।
ప్రహర్షవశమాపన్నా నిర్వాక్యాఽస్మి క్షణాంతరమ్ ॥ 116.18 ॥

న హి పశ్యామి సదృశం చింతయంతీ ప్లవంగమ ।
మత్ప్రియాఖ్యానకస్యేహ తవ ప్రత్యభినందనమ్ ॥ 116.19 ॥

న హి పశ్యామి తత్సామ్య పృథివ్యామపి వానర ।
సదృశం మత్ప్రియాఖ్యానే తవ దాతుం భవేత్సమమ్ ॥ 116.20 ॥

హిరణ్యం వా సువర్ణం వా రత్నాని వివిధాని చ ।
రాజ్యం వా త్రిషు లోకేషు నైతదర్హతి భాషితుమ్ ॥ 116.21 ॥

ఏవముక్తస్తు వైదేహ్య ప్రత్యువాచ ప్లవంగమః ।
గృహీతప్రాంజలిర్వాక్యం సీతాయాః ప్రముఖే స్థితః ॥ 116.22 ॥

భర్తుః ప్రియహితే యుక్తే భర్తుర్విజయకాంక్షిణి ।
స్నిగ్ధమేవంవిధం వాక్యం త్వమేవార్హసి భాషితుమ్ ॥ 116.23 ॥

తవైతద్వచనం సౌమ్యే సారవత్స్నిగ్ధమేవ చ ।
రత్నైఘాద్వివిధాచ్ఛాపి దేవరాజ్యాద్విశిష్యతే ॥ 116.24 ॥

అర్థతశ్చ మయా ప్రాప్తాః దేవరాజ్యాదయో గుణాః ।
హతశత్రుం విజయినం రామం పశ్యామి సుస్థితమ్ ॥ 116.25 ॥

తస్య తద్వచనం శ్రుత్వా మైథిలీ జనకాత్మజా ।
తతశ్చుభతరం వాక్యమ్ ఉవాచ పవనాత్మజమ్ ॥ 116.26 ॥

అతిలక్షణసంపన్నం మాధుర్యగుణభూషితమ్ ।
బుద్ధ్యా హ్యష్టాంగయా యుక్తం త్వమేవార్హసి భాషితుమ్ ॥ 116.27 ॥

శ్లాఘనీయోఽనిలస్య త్వం పుత్రః పరమధార్మికః ।
బలం శౌర్యం శ్రుతం సత్త్వం విక్రమో దాక్ష్యముత్తమమ్ ॥ 116.28 ॥

తేజః క్షమా ధృతిర్ధైర్యం వినీతత్వం న సంశయః ।
ఏతే చాన్యే చ బహవః గుణాస్త్యయ్యేవ శోభనాః ॥ 116.29 ॥

అథోవాచ పునస్సీతామ్ అసంభ్రాంతో వినీతవత్ ।
ప్రగృహీతాంజలిర్హర్షాత్ సీతాయాః ప్రముఖే స్థితః ॥ 116.30 ॥

ఇమాస్తు ఖలు రాక్షస్యః యది త్వమనుమన్యసే ।
 హంతుమిచ్ఛామ్యహం సర్వాః యాభిస్త్యం తర్జితా పురా ॥ 116.31 ॥
 క్షిశ్యంతీం పతిదైవాం త్వామ్ అశోకవనికాం గతామ్ ॥ 116.32 ॥
 ఘోరరూపసమాచారాః క్రూరాః క్రూరతరేక్షణాః ।
 రాక్షస్యో దారుణకథాః వరమేతత్రప్రయచ్ఛ మే ॥ 116.33 ॥
 ముష్టిభిః పాణిభిస్సర్వాః చరణైశ్చైవ శోభనే ।
 ఇచ్ఛామి వివిధైర్ఘ్నైః హంతుమేతాస్సుదారుణాః ॥ 116.34 ॥
 ఘాతైర్ఘ్నానుప్రహారైశ్చ దశనానాం చ పాతనైః ।
 భక్షణైః కర్ణనాసానాం కేశానాం లుంచనైస్తథా ॥ 116.35 ॥
 నఖైశ్చుష్కముఖీభిశ్చ దారణైర్లంఘనైర్ఘ్నైః ।
 నిసాత్య హంతుమిచ్ఛామి తవ విప్రియకారిణీః ॥ 116.36 ॥
 ఏవంప్రకారైర్బహుభిః విప్రకారైర్యశస్విని ।
 హంతుమిచ్ఛామ్యహం దేవి తవేమాః కృతకిల్బిషాః ॥ 116.37 ॥
 ఏవముక్తా హనూమతా వైదేహీ జనకాత్మజా ।
 ఉవాచ ధర్మసహితం హనూమంతం యశస్విని ॥ 116.38 ॥
 రాజసంశ్రయవశ్యానాం కుర్వంతీనాం పరాజ్ఞయా ।
 విధేయానాం చ దాసీనాం కః కుప్యేద్వానరోత్తమ ॥ 116.39 ॥
 భాగ్యవైషమ్యయోగేన పురా దుశ్చరితేన చ ।
 మయైతత్రాప్యతే సర్వం స్వకృతం హ్యపభుజ్యతే ॥ 116.40 ॥
 ప్రాప్తవ్యం తు దశాయోగాత్ మయైతదితి నిశ్చితమ్ ।
 దాసీనాం రావణస్యాహం మర్షయామిహ దుర్బలా ॥ 116.41 ॥
 ఆజ్ఞప్తా రావణేనైతాః రాక్షస్యో మామతర్జయన్ ।
 హతే తస్మిన్న కుర్యుర్ధి తర్జనం వానరోత్తమ ॥ 116.42 ॥
 అయం వ్యాఘ్రుసమీపే తు పురాణో ధర్మసంస్థితః ।
 ఋక్షేణ గీతశ్చోకో మే తన్నిబోధ ప్లవంగమ ॥ 116.43 ॥
 న పరః పాపమాదత్తే పరేషాం పాపకర్మణామ్ ।
 సమయో రక్షితవ్యస్తు సంతశ్చారిత్రభూషణాః ॥ 116.44 ॥
 పాపానాం వా శుభానాం వా వధార్థాణాం ప్లవంగమ ।
 కార్యం కరుణమార్యేణ న కశ్చిన్నాపరాధ్యతి ॥ 116.45 ॥
 లోకహింసావిహారాణాం రక్షసాం కామరూపిణామ్ ।
 కుర్వతామపి పాపాని వైవ కార్యమశోభనమ్ ॥ 116.46 ॥

ఏవముక్తస్తు హనూమాన్ సీతయా వాక్యకోవిదః ।

ప్రత్యువాచ తతస్సీతాం రామపత్నిం యశస్వినీమ్ ॥ 116.47 ॥

యుక్తా రామస్య భవతీ ధర్మపత్ని యశస్వినీ ।

ప్రతిసందిశ మాం దేవి గమిష్యే యత్ర రాఘవః ॥ 116.48 ॥

ఏవముక్తా హనూమతా వైదేహీ జనకాత్మజా ।

అబ్రవీద్ధ్రష్టుమిచ్ఛామి భర్తారం వానరోత్తమ ॥ 116.49 ॥

తస్యాస్తద్వచనం శ్రుత్వా హనూమాన్ మారుతాత్మజః ।

హర్షయన్ మైథిలీం వాక్యమ్ ఉవాచేదం మహాద్యుతిః ॥ 116.50 ॥

పూర్ణచంద్రాననం రామం ద్రక్ష్యస్యార్యే సలక్షణమ్ ।

స్థిరమిత్రం హతామిత్రం శచీవ త్రిదశేశ్వరమ్ ॥ 116.51 ॥

తామేవముక్త్యా రాజంతీం సీతాం సాక్షాదివ శ్రియమ్ ।

ఆజగామ మహావేగః హనూమాన్ యత్ర రాఘవః ॥ 116.52 ॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాస్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే షోడశోత్తరశతతమస్కర్ణః



అథ సప్తదశోత్తరశతతమస్కర్ణః

స ఉవాచ మహాప్రాజ్ఞమ్ అభిగమ్య ప్లవంగమః ।

రామం వచనమర్థజ్ఞః వరం సర్వధనుష్మతామ్ ॥ 117.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః -

కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సుఖముత్తమం చ ।

శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః



అథ శ్రీవాసిష్ఠ మహారామాయణే వాల్మీకీయే ఉత్పత్తిప్రకరణే ఏకోనసప్తతితమస్కర్ణః

శ్రీ వసిష్ఠ ఉవాచ - అథ వర్షసహస్రేణ, తాం పితామహ ఆయయౌ ।

దారుణం హి తపస్పిద్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తధైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్ఫుతం ప్రార్థయిష్యేఽహం, వరమేకమిమం విభుం ।
అనాయసీ చాయసీ చ, స్యామహం జీవసూచికా ॥ 3 ॥

అసోక్త్యా ద్వివిధా సూచిః, భూత్వా లక్ష్యా విశామ్యహం ।
ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।
క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।
అన్యాయాన్యస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -

పుత్రీ కర్కటికే, రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।
అనాయసీ చాయసీ చ, విధేఽర్చయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్యా, పునరాహ పితామహః ।
సూచికా సోపసర్గా త్వం, భవిష్యసి విషూచికా ॥ 9 ॥
సూక్ష్మయా మాయయా, సర్వలోకహింసాం కరిష్యసి ।
దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః, తేషాం హింసాం కరిష్యసి ।
ప్రవిశ్యాఽహృదయం ప్రాణైః, పద్మస్త్రీహోది బాధనాత్ ॥ 11 ॥
వాతలేఖాత్మికా వ్యాధిః, భవిష్యసి విషూచికా ।
సగుణం విగుణం చైవ, జనమాసాదయిష్యసి ॥ 12 ॥
గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే సార్వే, కర్కటి నామ రాక్షసీ ॥ 13 ॥
విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా । (3 సార్లు)

ఇతి మంత్రీ మహామంత్రం, న్యస్య వామకరోదరే ।
మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।
కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।
అజరామరణం యుక్తం, ముక్తం సర్వాధివిభ్రవైః ॥ 16 ॥

సాధకో హి శుచిర్భుత్వా, స్వాచాస్తస్సుసమాహితః ।
క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।
గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే
విషూచికామంత్రకథనం నామ ఏకోనసప్తతితమస్కంధః**



- అథ క్షమాప్రార్థనా** - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥
- అథ భగవత్సమర్పణమ్** - కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥
- అథ మంగళమ్** - శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

